



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 85 - ஒலி : 34 - திருவள்ளூர் ஆண்டு 2057 - ஆவணி 27 - ஞாயிறுக்கிழமை 13 செப்டம்பர் 2026 - மதுரை 12 பக்கங்கள் Established: 10.8.1942 - Volume: 85 - Issue 34 : Thiruvalluvar Year - 2057 - Aavani 27 - Sunday 13 September 2026 - Madurai 12 Pages ₹ 5.00



சட்டமன்றத்தில் முதல்வர் விஜய்யின் அடாவடி ஆணவப் பேச்சைக் கண்டித்து செங்கல்பட்டில் மாவட்டச் செயலாளர், முன்னாள் அமைச்சர் தா.மோ. அன்பரசன் தலைமையில் நடைபெற்ற மாபெரும் கண்டன ஆர்ப்பாட்டத்தில் கழகப் பொருளாளர் டி.ஆர்.பாலு எம்.பி. கலந்துகொண்டு கண்டன உரையாற்றினார். உடன் மாவட்டக் கழக நிர்வாகிகள், முன்னாள் சட்டமன்ற உறுப்பினர்கள் உள்ளிட்ட ஏராளமான பொதுமக்கள் பங்கேற்றனர்.



முதல்வர் விஜய் சட்டமன்றத்தில் பேசிய ஆணவப் பேச்சைக் கண்டித்து திருச்சி மத்திய, வடக்கு, கிழக்கு, தெற்கு மாவட்டங்களின் சார்பில் மரக்கடை எம்.ஜி.ஆர். சிலை அருகே நடைபெற்ற கண்டன ஆர்ப்பாட்டத்தில் கழக முதன்மைச் செயலாளர் கே.என்.நேரு சிறப்புரையாற்றினார். நிகழ்ச்சியில் தெற்கு மாவட்டச் செயலாளர்கள் அன்பில் மகேஷ் பொய்யாமொழி, வைரமணி, தியாகராஜன் ஆகியோர் முன்னிலை வகித்தனர். உடன் கவிஞர் சல்மா எம்.பி., கதிரவன் எம்.எல்.ஏ., மாநகராட்சி மேயர் மு.அன்பழகன், முன்னாள் எம்.எல்.ஏ.க்கள் செளந்தரபாண்டியன், ஸ்டாலின் குமார், பழனியாண்டி, அன்பில் பெரியசாமி, கே.எம்.சேகரன், பரணிகுமார் உட்பட 5000க்கும் மேற்பட்டோர் கலந்து கொண்டனர்.

‘கஸ்டோடியல் டார்ச்சரை’க் கிண்டல் செய்யும் குரூர மனநிலை கொண்ட

கொச்சையான பேச்சுக்களைப் பேசும் தரமற்ற முதல்வர் விஜயைக் கண்டித்து

மாவட்டத் தலைநகரங்களில் தி.மு.க. மாபெரும் ஆர்ப்பாட்டம்!

சென்னை, செப்.13 -
சட்டமன்றத்தில் முதலமைச்சரின் ஆணவப் பேச்சைக் கண்டித்து தி.மு.க. சார்பில் வருவாய் மாவட்டத் தலைநகரங்களில் நேற்று (12.09.2026 - சனிக்கிழமை “மாபெரும் கண்டன ஆர்ப்பாட்டம்” நடைபெற்றது.

திரையுலக மோகம், கவர்ச்சி மூலமாக மக்களை மயக்கி, போவியான பிம்பத்தை சமூக ஊடகங்களின் மூலமாகக் கட்டமைத்து குழந்தைகளை ஏமாற்றி குடும்பத்துக்குள் குழப்பங்களை ஏற்படுத்தி - போலி வாக்குறுதிகள் அளித்து ஆட்சியைக் கைப்பற்றி அதுவும் ஆட்சி அமைக்கும் வலிமையைப் பெற முடியாத மைனாரிட்டி நிலைமை என்பதால் தி.மு.க. கூட்டணியில் வென்றவர்களுக்கு அமைச்சர்கள் பொறுப்புகளைக் கொடுத்து அவர்களது ஆதரவைப் பெற்று அதி.மு.க. சார்பில் வென்றவர்களுக்கும் அமைச்சர் பதவி தருவதாக ஏமாற்றி குதிரை பேரம் நடத்தி, முதலமைச்சராகியிருக்கிறார் நடிகர் விஜய்.

வாக்குறுதியை நிறைவேற்றினாரா?

இப்பொறுப்புக்கு வந்த பிறகு பொறுப்பை உணர்ந்து செயல்பட்டாரா? என்றால் இல்லை. மக்களுக்கு கொடுத்த வாக்குறுதிகளை நிறைவேற்றவில்லை. ஒரு சில வாக்குறுதிகளை அரைகுறையாகச் செய்து ஏமாற்றி வருகிறார். திராவிட மாடல் ஆட்சி மூலமாக கழகத் தலைவர் மு.க.ஸ்டாலின் அவர்களால் கொண்டு வரப்பட்ட திட்டங்களை நிறுத்தினார். நிறுத்த முடியாத திட்டங்களுக்கு பெயரை மாற்றி, ஸ்டிக்கர் ஒட்டும் வேலையைச் சிறப்பாகச் செய்து வருகிறார்.

கொலை கொள்ளை அதிகமாகி விட்டது. போதைப் பொருள் நடமாட்டமும் பாலியல் வன்முறையும் அதிகமாகி விட்டது. பல்வேறு குற்றச் செயல்களில் த.வெ.க. நிர்வாகிகளே சிக்கி வருகிறார்கள். அதற்கு எந்த நடவடிக்கையும் எடுக்காமல், அவர்களை பாதுகாக்கும் வேலையில் ஈடுபடுகிறார்கள். ‘தெரியாமல் ஒட்டப் போட்டு விட்டோம்’ என்று மக்கள் வருந்திச் சொல்லி வருகிறார்கள். இதில் இருந்து திசை திருப்புவதற்காக தனது டயலாக் கூட்டிங் மேடையாக தமிழ்நாடு சட்டமன்றத்தை முதலமைச்சர் மாற்றி விட்டார்.

அரசியல் உலகில் அருவெழப்பான உரை

திராவிட முன்னேற்றக் கழகத்தையும், ஐந்து முறை இந்த நாட்டை ஆண்ட முதலமைச்சர் தலைவர் கலைஞரையும் இந்தியாவின் புகழை

தோகா மாநாட்டில் நிலைநாட்டிய பொருளாதார மேதை முரசொலி மாறனையும், திருமணம் ஆன ஐந்தே மாதத்தில், 23 வயதில் MISA (Maintenance of Internal Security Act) அவசரநிலைச் சட்டத்தில் கைதாக்கப்பட்டு சிறைச்சாலை சித்திரவதைகளை அனுபவித்து, ஓராண்டு காலம் சிறையில் இருந்த தியாகத்தைச் செய்த தலைவர் மு.க.ஸ்டாலின் அவர்களின் தியாகத்தை கொச்சைப்படுத்தி தமிழ்நாடு சட்டமன்றத்தில் விஜய் பேசிய பேச்சு கடுமையான கண்டனத்துக்குரியது. அரசியல் உலகில் இத்தகைய அருவெழப்பான உரையை சட்டமன்றம் கண்டிக்குகாது.

காற்றில் பறக்கும் சட்டமன்றத்தின் மாண்பு!

அவரது உரை மூலமாக சட்டமன்றத்தின் மாண்பு - மரபு வரலாறு இவை அனைத்தும் காற்றில் பறக்கிறது. பரங்களாக அந்த அவையில் நிற்கிறவர்கள் தலைகவிழ்த்து கண்ணீர் வடித்திருப்பார்கள். சில அமைச்சர்கள் சட்டமன்றத்தில் தான் பேசுவது தவறு என்று தெரிந்தே பேசி, ‘மீம்ஸ்’, ‘ரீல்ஸ்’ஐ வெளியிடுகிறார்கள். நேரலை மூலமாக மக்களை சென்றடைந்த பிறகு அதை ஒப்புக்கு அவைக்குறிப்பில் இருந்து நீக்கிக் கொள்கிறார்கள். இப்படியாக தந்திர மேடையாக சட்டசபையை த.வெ.க. அரசு பயன்படுத்துகிறது.

தரமற்ற மனிதராக முதலமைச்சர்!

“ஆட்சியின் தோல்விகளுக்கு பதில் சொல்ல முடியாமல் தப்பித்துக் கொள்ள, கொச்சையான பேச்சுக்களைப் பேசும் தரமற்ற மனிதராக முதலமைச்சர் விஜய் மாறியிருக்கிறார். இவரது இப்பேச்சைக் கண்டிக்கும் வகையில், தி.மு.க. சார்பில் வருவாய் மாவட்டத் தலைநகரங்களில் நேற்று (12.9.2026 - சனிக்கிழமை) காலை 10.30 மணியளவில் மாவட்டக் கழகச் செயலாளர்கள் தலைமையில் “மாபெரும் கண்டன ஆர்ப்பாட்டம்” நடைபெற்றது.

இக்கண்டன ஆர்ப்பாட்டத்தில் தமிழ்நாடு முழுவதும் மாவட்டச் செயலாளர்கள், நாடாளுமன்ற, சட்டமன்ற உறுப்பினர்கள் மாநில, மாவட்ட நிர்வாகிகள், ஒன்றிய, நகர, பகுதி, பேரூர், வட்ட, கிளைக் கழகச் செயலாளர்கள், நிர்வாகிகள், அனைத்து சார்பு அணிகளில் உள்ள நிர்வாகிகள், உள்ளாட்சி அமைப்புகளின் பிரதிநிதிகள் மற்றும் கழக உடன்பிறப்புகள் டைசுக்களைக் காளோர் கலந்துகொண்டு முதலமைச்சரின் ஆணவப் பேச்சைக் கண்டித்து கண்டன முழக்கங்களை எழுப்பினர்.

லட்சக்கணக்கில் கழகத் தோழர்கள் அலைஅலையாய் எழுச்சியுடன் பங்கேற்பு!



சட்டமன்றத்தில் முதல்வர் விஜய்யின் ஆணவப் பேச்சைக் கண்டித்து, சென்னை கிழக்கு - வடக்கு - வடகிழக்கு மாவட்ட தி.மு.க. சார்பில் மாபெரும் கண்டன ஆர்ப்பாட்டம், மாவட்டச் செயலாளர்கள் பி.கே.சேகர்பாபு எம்.எல்.ஏ., ஆர்.டி.சேகர், மாதவரம் எஸ்.சுதர்சனம் ஆகியோர் முன்னிலையில் நடைபெற்றது. கழக அமைப்புச் செயலாளர் ஆர்.எஸ்.பாரதி கண்டன உரையாற்றினார். இதில் ஏராளமான கழகத்தினர், பொதுமக்கள் பங்கேற்றனர்.